

आजाद सिपाही



FLORENCE
GROUP OF INSTITUTIONS
(A Unit of 'Abdur Razzaque Educational Society')

ADMISSION OPEN

COLLEGE OF NURSING

M.Sc. Nursing
Post Basic B. Sc. Nursing
B.Sc. Nursing
GNM (General Nursing And Midwifery)
ANM (Auxiliary Nursing And Midwifery)

COLLEGE OF PARA MEDICAL SCIENCE

BMLT
DMLT
OT ASSISTANT
ECG
OPHTHALMIC ASST.
CRITICAL CARE (ICU)
RADIO-IMAGING
ANESTHESIA TECH.
DRESSERS

COLLEGE OF PHARMACY

D-PHARM
B-PHARM

Separate Hostel For Boys & Girls
9031231082, 7903999411, 6205145470
E-mail: fnsiriba@gmail.com
Website: www.florenceinstitute.com

न्यूज रील

चंद्रयान-5 मिशन को केंद्र की मंजूरी

बंगलुरु। भारतीय अंतरिक्ष अनुसंधान संगठन (इसरो) के अध्यक्ष वी नारायणन ने बताया कि केंद्र सरकार ने चंद्रयान-5 मिशन को मंजूरी दे दी है। वे बंगलुरु में इसरो की पदभार संभालने के बाद एक कार्यक्रम में बोल रहे थे। उन्होंने बताया कि अभी तीन दिन पहले ही हमें चंद्रयान-5 मिशन के लिए मंजूरी मिली है। इसमें जापान हमारा सहयोगी होगा। चंद्रयान-3 मिशन के लिए 25 किलोग्राम का रोवर (प्रज्ञान) ले जाया गया था, जबकि चंद्रयान-5 मिशन चंद्रमा की सतह का अध्ययन करने के लिए 250 किलोग्राम कजनी रोवर ले जायेगा। नारायणन ने कहा कि 2027 में लांच होने वाले चंद्रयान-4 मिशन का मकसद चंद्रमा की मिट्टी के नमूने लाना है। वहीं, गगनयान सहित कई मिशनों के अलावा अंतरिक्ष में भारत का अपना स्पेस स्टेशन स्थापित करने की योजनाओं पर काम चल रहा है।

रायपुर में कांस्टेबल ने एसआइ पर दागी 18 गोलियां, मौत

रायपुर। रायपुर के मुंडीपार स्थित भारत तिब्बत सीमा सुरक्षा बल (आइटीबीपी) की 38वीं बटालियन कैम्प में एक कांस्टेबल ने इंडिया राइफल से एसआइ की गोली मारकर हत्या कर दी। कांस्टेबल ने एसआइ के माथे पर पहली गोली और सीने पर 15 गोलियां उतारी, जबकि 2 गोलियां झर-उपर चलायीं। वारदात सुबह 9 बजे की है। सुबह की पेटे के दौरान एसआइ देवेंद्र सिंह देहिया के डॉटने से गुस्से में आकर आशक संजय कुमार ने फायरिंग की। वारदात की जानकारी मिलने पर खरोड़ा पुलिस मौके पर पहुंची। आरोपी को गिरफ्तार कर पूछताछ की जा रही है।

कांग्रेस-टीएमसी का राज्यसभा से वाकआउट

डुप्लीकेट वोटर आइडी पर चर्चा नहीं होने से नाराज

आजाद सिपाही संवाददाता नवी दिल्ली। संसद में बजट सत्र के दूसरे फेज का सोमवार को चौथा दिन था। तुषमूल कांग्रेस (टीएमसी), कांग्रेस और लेफ्ट पार्टियों के 10 सांसदों ने सदन की कार्यवाही रोकने और डुप्लीकेट वोटर आइडी पर चर्चा की मांग की। राज्यसभा के उपसभापति हरिवंश ने इससे इनकार कर दिया। इसके विरोध में कांग्रेस और तुषमूल कांग्रेस ने राज्यसभा से वाकआउट किया।

उधर, लोकसभा में महाराष्ट्र से कांग्रेस सांसद चर्चा गायकवाड़ ने लोकसभा में रेल मंत्री पर निशाना साधा। उन्होंने कहा कि जब कोई सार्वजनिक उपकरण वेंटिलेटर पर हो, तब इंस्ट्राम रील बनाने से कुछ नहीं होता। यह सरकार के ग़ाब प्रबंधन का असर है। वर्षा खारकवाड़ अनुदान की मांगों पर चर्चा में हिस्सा ले रही थीं। उन्होंने

आय से अधिक संपत्ति की जांच के मामले में झारखंड हाइकोर्ट का फैसला बाउरी, नीलकंठ, रणधीर, लुइस और नीरा यादव के खिलाफ पीआइएल बंद

हाइकोर्ट के आदेश का एसीबी जांच पर नहीं होगा कोई असर

आजाद सिपाही संवाददाता

रांची। रघुवर सरकार के पांच मंत्रियों अमर कुमार बाउरी, रणधीर सिंह, नीरा यादव, लुइस मरांडी और नीलकंठ सिंह मुंडा के खिलाफ आय से अधिक संपत्ति के मामले की सीबीआइ जांच की मांग को लेकर जनहित याचिका झारखंड हाइकोर्ट ने खारिज कर दी है। यह याचिका पंकज यादव ने दायर की थी। अदालत ने कहा है कि इस मामले की जांच एसीबी कर रही है। इसलिए यह जनहित का मामला नहीं बनता है। ये सभी 2014-19 के दौरान रघुवर दास सरकार में मंत्री थे।

2020 में दायर की गयी थी याचिका: वर्ष 2020 में सामाजिक कार्यकर्ता पंकज कुमार यादव ने जनहित याचिका दायर कर पूर्व मंत्री अमर कुमार बाउरी, नीरा यादव, नीलकंठ सिंह मुंडा, लुइस मरांडी और रणधीर सिंह पर आय से अधिक संपत्ति रखने का आरोप लगाते हुए सीबीआइ से जांच की मांग की थी।

चाइबासा: पुआल के ढेर में लगी आग चार बच्चे जिंदा जले



खेल-खेल में हुआ हादसा

आजाद सिपाही संवाददाता

चाइबासा। पश्चिमी सिंहभूम जिला के गीतिलिपि गांव से बेहद दर्दनाक खबर सामने आयी है। पुआल में आग लगने की वजह से उसमें खेल रहे चार बच्चे जिंदा जल गये। प्रारंभिक जानकारी के अनुसार सुबह लगभग 11:00 बजे चारों बच्चे घर में पुआल (खरी) के ढेर में खेल रहे थे। उस दौरान अज्ञात कारणों से पुआल में आग लग गयी। आग इतनी तेजी से फैली की बच्चे बाहर नहीं निकल



वया हुआ हाइकोर्ट में

उधर हाइकोर्ट में याचिका पर सोमवार को सुनवाई हुई। चीफ जस्टिस एमएस रामचंद्र राव और जस्टिस दीपक रोशन की खंडपीठ ने मामले की सुनवाई के दौरान दोनों पक्षों को सुना। इसके बाद खंडपीठ ने याचिका निष्पादित करते हुए मामले को बंद करने का आदेश पारित किया। खंडपीठ ने कहा कि यह जनहित का मामला प्रतीत नहीं होता है, क्योंकि एसीबी पहले से ही मामले की जांच कर रही है। ऐसे में सुनवाई की अब जरूरत नहीं है। राज्य सरकार की ओर से अधिवक्ता पीयूष चित्रेश ने पेश की। उन्होंने खंडपीठ को बताया कि एसीबी ने मामले पीड़ित की है और जांच कर रही है।

एसीबी ने शिकायत को सही पाया था : इसी बीच, यह मामला राज्य सरकार के संज्ञान में भी आया। जुलाई 2023 में मुख्यमंत्री हेमंत सोरेन की कैबिनेट ने पांच पूर्व

मंत्रियों के खिलाफ एसीबी जांच के प्रस्ताव को मंजूरी दे दी। इसके बाद एसीबी ने पूर्व मंत्रियों के खिलाफ जांच की और पंकज यादव की शिकायत को सही पाया। एसीबी ने

इस मामले में पीड़ित कर पूर्व मंत्रियों और शिकायतकर्ता को नोटिस भी भेजा था। लुइस अभी झामुमो की विधायक हैं: बताते चलें कि अमर कुमार बाउरी, रणधीर सिंह, नीरा यादव, लुइस मरांडी और नीलकंठ सिंह मुंडा रघुवर सरकार में 2014 से 2019 तक कैबिनेट मंत्री थे। वीते विधानसभा चुनाव में बाउरी, रणधीर और नीलकंठ चुनाव हार गये हैं। वहीं, नीरा यादव भाजपा से विधायक हैं, जबकि लुइस मरांडी चुनाव से पहले भाजपा छोड़ कर झामुमो शामिल हो गयी थीं। वह वर्तमान में झामुमो की विधायक हैं।

सीबीआइ पर आरोप: कोलकाता रेप-मर्डर केस की सही जांच नहीं की

सुप्रीम कोर्ट ने पीड़ित परिवार को कोलकाता हाइकोर्ट में याचिका दायर करने की अनुमति दी

आजाद सिपाही संवाददाता

कोलकाता। कोलकाता के आरजी कर अस्पताल में ट्रेनी डॉक्टर के रेप-मर्डर केस पर सोमवार को सुप्रीम कोर्ट में सुनवाई हुई। चीफ जस्टिस संजीव खन्ना की अगुवाई वाली बेंच ने स्वतः संज्ञान लेते हुए पीड़ित के अभिभावकों को कोलकाता हाइकोर्ट में याचिका दायर करने की अनुमति दे दी। परिवार की मांग है कि, इस मामले में सीबीआइ ने सही से जांच नहीं की। याचिका में मुख्य आरोपी संजय राय के अलावा अन्य आरोपियों के शामिल होने का पता लगाने के लिए आगे की जांच की मांग की गयी। पीड़ित के पिता ने कहा कि हमने हाइकोर्ट में याचिका दायर



करके 54 सवाल पूछे हैं। अदालत को उन सवालों के जवाब देने हैं, ताकि मेरी बेटी को न्याय मिले। मेरी बेटी के रेप और मर्डर में कई लोग शामिल हैं। सबूतों से छेड़छाड़ में कई लोग शामिल हैं। नये सिरे से जांच के लिए डॉग स्कॉच को बुलाया था, लेकिन हमें अभी तक इसकी कोई रिपोर्ट नहीं मिली है। सुप्रीम कोर्ट में एडवोकेट करुणा नंदी ने पीड़ित पक्ष की ओर से बात रखी, जबकि सॉलिसिटर जनरल तुषार मेहता सीबीआइ की ओर से पेश हुए।

होली बाद विधानसभा का बजट सत्र आज से शुरू

27 मार्च तक चलेगा सत्र, विभागवार बजट होंगे पारित

आजाद सिपाही संवाददाता

रांची। होली की छुट्टी के बाद झारखंड विधानसभा का बजट सत्र फिर से मंगलवार से शुरू हो रहा है। इस दौरान प्रश्नकाल, शून्यकाल के साथ-साथ सरकार द्वारा प्रस्तुत बजट पर विभागवार चर्चा होगी और बजट पारित कराया जायेगा। विधानसभा के बजट सत्र की बाकी बची कार्यवाही के दौरान सत्तारूढ़ गठबंधन और मुख्य विपक्षी दल भाजपा के बीच तनातनी के आसार दिखने लगे हैं। सदन में नेता प्रतिपक्ष का चयन होने के बाद से भाजपा का रुख जरा बदला-बदला है। विधायकों ने भी सरकार को विभिन्न विषयों पर घेरना आरंभ किया है। वहीं, सरकार भी हर सवाल का जवाब देते हुए पलटवार को तैयार है।

बताते चलें कि झारखंड विधानसभा का बजट सत्र 24 फरवरी से शुरू हुआ था। सरकार ने 3 मार्च को सदन में वित्तीय वर्ष 2025-26 का बजट पेश किया था। जिस पर विभागवार चर्चा जारी है। अब सदन में प्रतिदिन विभिन्न विभागों की अनुदान मांगों पर चर्चा और



पारित कराने का सिलसिला जारी है। सरकार बाकी बचे विभागों के अनुदान मांग को भी सदन में चर्चा के बाद पारित करायेंगी। खास बात है कि विधि व्यवस्था के प्रति विपक्ष की नाराजगी का असर 11 मार्च की सुबह दिख गयी थी, जब कुख्यात गैंगस्टर अमन साव पलामू में पुलिस मुठभेड़ में मारा गया था। फिलहाल भाजपा के पास दो बड़े मुद्दे हैं। एक है होली के दिन गिरिडीह के घोड़ेथंबा में होली जुलूस पर पथराव, आगजनी और हिंसा हुई थी। कई दुकानों और गाड़ियों को आग के हवाले कर दिया गया था। इस

मामले को 14 मार्च से ही भाजपा मुखरता के साथ उठा रही है। नेता प्रतिपक्ष बाबूलाल मरांडी ने इसकी उच्चस्तरीय जांच की मांग की है। इसके अलावा भी कई अन्य मुद्दे पर सरकार को घेरने की तैयारी है। वहीं, सरकार ने भी विपक्ष के हर सवाल का जवाब देने की तैयारी की है। सरकार का फोकस बजट को पारित कराने के साथ-साथ विधेयकों को पारित कराने पर होगा। मुख्यमंत्री हेमंत सोरेन ने सभी मंत्रियों को पूरी तैयारी के साथ सदन में आने के लिए कहा है। सरकार विपक्ष के हर सवाल का जवाब देने के लिए तैयार रहेगी।

औरंगजेब कब्र विवाद नागपुर में पथराव-आगजनी

वीएचपी ने औरंगजेब का पुतला फूका, इसके बाद हिंसा भड़की

आजाद सिपाही संवाददाता

नागपुर/मुंबई। महाराष्ट्र के छत्रपति संभाजीनगर (पहले औरंगाबाद) में स्थित औरंगजेब की कब्र हटाने का मामला तूल पकड़ने लगा है। बजरंग दल और विश्व हिंदू परिषद (वीएचपी) ने महाराष्ट्र सरकार से इसे जल्द हटाने की मांग की है। विवाद के बीच कब्र की सुरक्षा बढ़ा दी गयी है। इसबीच औरंगजेब कब्र विवाद में महाराष्ट्र के नागपुर के महाल इलाके में सोमवार शाम दो पक्षों में हिंसा हो गयी। विश्व हिंदू परिषद ने सोमवार शाम औरंगजेब का पुतला फूका था, इसके बाद हिंसा भड़क गयी। अधिकारियों ने बताया कि प्रदर्शन के दौरान अफवाह फैली कि आंदोलनकारियों ने एक

धार्मिक पुस्तक जलायी है। जिससे दो पक्षों में पथराव हुआ। कई गाड़ियों में तोड़फोड़ और आगजनी भी हुई है। पुलिस ने बवाल कर रहे लोगों को रोकने के लिए आंसू गैस के गोले भी छोड़े हैं। घटना में चार लोग घायल हुए हैं। विश्व हिंदू परिषद महाराष्ट्र और गोवा के क्षेत्रीय मंत्री गविंद शेंडे ने औरंगजेब की कब्र को गुलामी का प्रतीक बताया। उन्होंने कहा कि औरंगजेब ने छत्रपति संभाजी महाराज को मारने से पहले 40 दिनों तक यातना दी थी। ऐसे क्रूर शासक का निशान क्यों रहना चाहिए। उधर, महाराष्ट्र के मुख्यमंत्री देवेंद्र फडणवीस ने एक कार्यक्रम में कहा कि क्रूर महिमामंडन करने वाले के खिलाफ सख्त कार्रवाई की जायेगी। उस विचार को वहीं कुचल दिया जायेगा।

भारत-न्यूजीलैंड के बीच हुए अहम समझौते आतंकवाद के खिलाफ मिलकर लड़ने की प्रतिबद्धता दोहरायी

मोदी और लक्सन की मौजूदगी में हुए समझौते

आजाद सिपाही संवाददाता

नवी दिल्ली। भारत और न्यूजीलैंड के बीच सोमवार को नवी दिल्ली में कई अहम समझौते हुए। इस दौरान प्रधानमंत्री नरेंद्र मोदी और न्यूजीलैंड के प्रधानमंत्री क्रिस्टोफर लक्सन मौजूद रहे। दोनों नेताओं ने संयुक्त रूप से मीडिया से भी रूबरू हुए। उन्होंने बताया कि दोनों देशों ने रक्षा साझेदारी को मजबूत और संस्थागत बनाने का फैसला किया है। इसके अलावा दोनों देशों ने आतंकवाद के खिलाफ मिलकर लड़ने की प्रतिबद्धता दोहरायी। प्रधानमंत्री मोदी और लक्सन दिल्ली में दोनों देशों के बीच हुए



कई समझौतों के साक्ष्य बने। न्यूजीलैंड के पीएम क्रिस्टोफर लक्सन के साथ संयुक्त प्रेस वक्तव्य के दौरान पीएम मोदी ने कहा कि मैं पीएम लक्सन और

उनके मंत्रिमंडल का भारत में स्वागत करता हूं। पीएम लक्सन भारत से जुड़े हुए हैं। हमने देखा कि उन्होंने हाल ही में होली कैसे मनायी। हमें खुशी है कि उनके

जैसा युवा नेता रायसीना डायलाग 2025 में हमारे मुख्य अतिथि हैं। मोदी ने कहा कि अवैध प्रवास के मुद्दे से निपटने के लिए भारत और न्यूजीलैंड के बीच आपस में एक

समझौता तैयार करने के लिए काम किया जायेगा। समझौते पर चर्चा करते हुए साझा बयान में कहा गया कि दोनों देशों ने रक्षा साझेदारी को मजबूत और संस्थागत बनाने का फैसला किया है। भारत और न्यूजीलैंड के बीच रक्षा उद्योगों में आपसी सहयोग का खाका तैयार किया जायेगा। पारस्परिक रूप से लाभकारी भारत-न्यूजीलैंड एफटीए पर बातचीत शुरू करने का निर्णय भी लिया गया है। साझा बयान में कहा गया कि चाहे 2019 का क्राइस्टचर्च हमला हो या 2008 का मुंबई हमला, आतंकवाद किसी भी रूप में अस्वीकार्य है। दोनों देशों ने कहा है कि आतंकवादी, अलगाववादी और कट्टरपंथी तत्वों के खिलाफ लड़ाई में सहयोग करना जारी रखेंगे।



बिहार में राजद-कांग्रेस के बीच 'कन्हैया' का कांटा

- लालू-तेजस्वी की नाराजगी के बाद इंडी गठबंधन के भविष्य पर संशय
- कांग्रेस आलाकमान भी अब खुल कर बैटिंग करने की तैयारी में जुटा
- कन्हैया कुमार को लेकर गठबंधन के दूसरे घटक भी सहज नहीं दिख रहे

बिहार में इस साल के अंत में होनेवाले विधानसभा चुनाव की तैयारी शुरू हो गयी है। राज्य का चुनावी परिदृश्य अब तक तो सीधे मुकाबले की तरफ इशारा कर रहा है, लेकिन हाल के दिनों में इंडी गठबंधन के दो सबसे बड़े घटक, राजद और कांग्रेस के बीच में पैदा हुई दरार से यह परिदृश्य बदल भी सकता है। असल में बिहार में इंडी गठबंधन, जिसे महागठबंधन भी कहा जाता है, में कांग्रेस अब राजद से ज्यादा सक्रिय भूमिका निभा रही है। कांग्रेस सांसद राहुल गांधी दो बार बिहार का दौरा कर चुके हैं और


दलित राजनीति पर केंद्रित कार्यक्रमों में शामिल हुए हैं। कांग्रेस ने अपने प्रभारी कृष्णा अल्लवरु को बिहार में रहने और नियमित रूप से रिपोर्ट करने का निर्देश दिया है। पार्टी ने कन्हैया कुमार के नेतृत्व में 16 मार्च से बिहार में युवाओं को जोड़ने के लिए 'नौकरी दो, पलायन रोकें यात्रा'

आजाद सिपाही विशेष

सक्रिय करने पर आपत्ति जतायी है और राहुल गांधी को यह जानकारी भी दे दी है। समझा जा रहा है कि कन्हैया कुमार ही

शुरू की है। कांग्रेस की सक्रियता से राजद के भीतर खलबली देखी जा रही है। लालू-तेजस्वी ने कन्हैया कुमार को बिहार में सक्रिय करने पर आपत्ति जतायी है और राहुल गांधी को यह जानकारी भी दे दी है। समझा जा रहा है कि कन्हैया कुमार ही

वह 'कांटा' हैं, जो राजद और कांग्रेस के रिश्तों की चादर को तार-तार कर रहा है। कन्हैया के प्रति राजद का रवैया और कांग्रेस, खास कर राहुल गांधी का उन पर भरोसा ही टकराव की जमीन तैयार कर रहा है। ऐसे में बिहार का चुनाव सीधे मुकाबले से त्रिकोणीय हो जाये, तो बहुत अधिक आश्चर्य नहीं होना चाहिए। क्या है कन्हैया कुमार को लेकर बिहार में राजद और कांग्रेस के बीच तल्खी और क्या हो सकता है इसका असर, बता रहे हैं आजाद सिपाही के विशेष संवाददाता राकेश सिंह।



राकेश सिंह

बिहार में आठ महीने के बाद विधानसभा चुनाव होने हैं, लेकिन सियासी दांव और समीकरण अभी से सेट किये जाने लगे हैं। प्रदेश में अपने खोये जनाधार को वापस पाने के लिए कांग्रेस पार्टी अब किसी पर निर्भर रहने की बजाय आत्मनिर्भर बनने की कवायद में है। इसके लिए पार्टी ने अपनी यूथ बटालियन यानी कन्हैया कुमार और कृष्णा अल्लवरु को मैदान में उतार दिया है। कन्हैया कुमार ने भी रविवार 16 मार्च से 'नौकरी दो, पलायन रोकें यात्रा' शुरू कर दी है। यात्रा का मकसद युवाओं को पार्टी से जोड़ने का है, लेकिन यह पदयात्रा पार्टी को फायदा पहुंचाने की बजाय नुकसान भी पहुंचा सकती है। सियासी जानकारों का तो यह भी कहना है कि कन्हैया कुमार की पदयात्रा कहीं कांग्रेस पार्टी को पैदल ना कर दे।

दरअसल, बिहार में कांग्रेस पार्टी अभी तक राजद के पीछे खड़े होकर राजनीति कर रही थी। लेकिन राजद अध्यक्ष लालू प्रसाद यादव और नेता प्रतिपक्ष तेजस्वी यादव ने जब से राहुल गांधी को

इंडी ब्लॉक की कप्तानी से हटाने की सिफारिश की, तभी से दोनों दलों के बीच काफी मनमुटाव देखने को मिल रहा है। इस मुद्दे पर दोनों के बीच काफी तीखी बयानबाजी देखने को मिल चुकी है। इस दौरान राहुल गांधी दो बार बिहार आये और दोनों बार लालू परिवार से मुलाकात की, लेकिन दोनों बार राजद को फंसाने वाले बयान देकर वापस गये। अब राजद को जवाब देने के लिए ही कांग्रेस पार्टी ने कन्हैया कुमार को बिहार में उतारा है। जैसे भी लालू परिवार के दबाव में ही कन्हैया कुमार को दिल्ली ट्रांसफर किया गया था।

राजद को कन्हैया पर है आपत्ति

विधानसभा चुनाव से ठीक पहले कन्हैया कुमार को बिहार में सक्रिय करने से राजद नाराज हो गया है। लालू-तेजस्वी की तरफ से राहुल गांधी को इसका संदेश भी दिया जा चुका है। बताया जाता है कि पहले राहुल गांधी चंपारण से कन्हैया कुमार की यात्रा को रवाना करने आनेवाले थे, लेकिन लालू-तेजस्वी की नाराजगी ने उनके कदम रोक दिये। इसलिए कहा जा रहा है कि कांग्रेस द्वारा कन्हैया को सक्रिय करना पार्टी को फायदा की जगह नुकसान भी पहुंचा सकता है। सियासी जानकारों का कहना है कि कन्हैया कुमार के आने से बिहार कांग्रेस भी दो खेमों में बंट गयी है। कांग्रेस के बिहार प्रभारी कृष्णा अल्लवरु, कन्हैया कुमार, पप्पू यादव अभी एक कैम्प में हैं और पार्टी प्रदेश अध्यक्ष अखिलेश प्रसाद सिंह दूसरे कैम्प में। अखिलेश प्रसाद का गुट राजद से



रिश्ता रखने के समर्थन में है, जबकि कन्हैया कुमार का गुट अब

'एकला चलो' की नीति पर काम करना चाहता है। बिहार में कांग्रेस

पार्टी 90 के दशक से राजद के सहारे ही राजनीति कर रही है।

अब अचानक से राजद से अलग होकर चुनावी मैदान में कूदना

उसके लिए खुदकुशी के बराबर होगा।

यदि रिश्ता टूटा, तो क्या होगा

ऐसे में बड़ा सवाल यह है कि यदि कांग्रेस और राजद का रिश्ता कन्हैया के कारण टूटा, तो फिर बिहार में क्या होगा। इसका जवाब यही है कि नया समीकरण बनेगा। अकेले अपने दम पर लड़कर जीतना बिहार में किसी दल के लिए आसान नहीं है। प्रशांत किशोर जिस वोट बैंक के आधार पर राजनीति कर रहे हैं, कांग्रेस का आधार भी अकेले होने पर वही होगा। ऐसे में इन दोनों के बीच एक समीकरण बन सकता है। वहीं दूसरी ओर कन्हैया कुमार तो अपनी पदयात्रा के पहले बयान में ही चिंतित थे। वह नौकरी-रोजगार पर बोलते-बोलते अचानक से हनीमून की बातें करने लगे। पदयात्रा में एनडीए सरकार पर हमला करते हुए कन्हैया कुमार ने कहा कि यहाँ की जनता को न केवल शिक्षा, स्वास्थ्य और रोजगार के लिए बाहर जाना पड़ता है, बल्कि हनीमून मनाने तक के लिए भी दूसरे राज्यों का रुख करना पड़ता है। चूंकि कांग्रेस पार्टी कन्हैया कुमार को प्रमोट कर रही है, तो उनकी हर बात में 'बाल की खाल' निकाली जायेगी, इतनी समझ तो कन्हैया कुमार को होनी ही चाहिए।

क्यों कन्हैया से नाराज हैं लालू-तेजस्वी

अब कन्हैया कुमार को लेकर लालू-तेजस्वी की नाराजगी के

कारणों पर भी ध्यान दिया जाना चाहिए। लालू-तेजस्वी का मानना है कि कन्हैया को यदि बिहार में स्थापित किया गया, तो वह राजद की जातीय गोलबंदी वाली राजनीति को खत्म कर देंगे। इतना ही नहीं, तेजस्वी के लिए वह बड़ी चुनौती साबित हो सकते हैं। इसलिए उन्हें बिहार से बाहर ही रहना अच्छा है। कन्हैया कुमार राजद के इन दोनों नेताओं के बारे में खुल कर तो कुछ नहीं कहते, लेकिन राजनीतिक जानकार कहते हैं कि उनके कदम कांग्रेस के लिए शुभ तो नहीं ही हो सकते। इसके अलावा कहा जा रहा है कि कन्हैया कुमार कांग्रेस के जिस पलायन और बेरोजगारी के मुद्दे को उठा रहे हैं, कमोबेश तेजस्वी का भी यही कोर मुद्दा है। ऐसे में इन दो युवा नेताओं के टकराव में सियासी परिदृश्य कैसा होगा, इसका अंदाजा बखूबी लगाया जा सकता है।

कांग्रेस से नाराजगी के दूसरे कारण

कन्हैया के अलावा राजद की कांग्रेस से नाराजगी के दूसरे कारण भी हैं। कहा जा रहा है कि कांग्रेस को पता चला है कि बिहार के कुछ नेता राजद के करीब हैं। गुजरात दौर के दौरान राहुल गांधी ने भाजपा के साथ सहयोग करने वाले कांग्रेस नेताओं की पहचान कर उन्हें हटाने का जिक्र किया था। उन्होंने पार्टी के कुछ सदस्यों को आगे करने और अन्य को दरकिनार करने की भी बात कही थी। कांग्रेस अब राजद खेमे में जवाबी हमले की तैयारी कर रही है और इसे लेकर राजद में खलबली है।

मैट्रिक पेपर लीक मामला : कोडरमा पुलिस पहुंची गिरिडीह, तिसरी बीडीओ समेत तीन से पूछताछ

आजाद सिपाही संवाददाता

गिरिडीह। मैट्रिक परीक्षा प्रश्नपत्र लीक मामले की जांच कर रहे कोडरमा एसडीपीओ अनिल कुमार सिंह सोमवार को एक बार फिर गिरिडीह पहुंचे हैं। यहां एसडीपीओ ने तिसरी के बीडीओ मनोष से पूछताछ की है। बीडीओ के अलावा गिरिडीह शहर स्थित स्ट्रॉंग रूम के प्रभारी और यहां तैनात सुरक्षा अधिकारी से भी पूछताछ की गयी है। बताया जाता है कि इसके बाद उन 10 शिक्षकों से पूछताछ की जायेगी जो स्ट्रॉंग रूम में



तैनात थे। मिली जानकारी के अनुसार, सोमवार को एसडीपीओ ने स्ट्रॉंग रूम के प्रभारी से मजदूरों को लगाने, प्रश्नपत्र उतारने से लेकर उसे सीरियल नंबर के साथ कमरे के अंदर रखने तक की पूरी प्रक्रिया के बारे में पूछताछ की है। बीडीओ से

यह भी पूछा गया कि वे किस दिन प्रश्नपत्र लेने आये थे, उन्हें कैसे पता नहीं चला कि प्रश्नपत्र रिसीव करने से लेकर बैंक में जमा करने तक बंडल फटा हुआ था। जबकि स्ट्रॉंग रूम में तैनात पुलिस अधिकारी से भी कई बिंदुओं पर पूछताछ की गयी है।

क्या है मामला

यहां बता दें कि जैक द्वारा ली जा रही मैट्रिक परीक्षा का प्रश्नपत्र वायरल हो गया था। परीक्षा के दौरान जब अग्नेजी और हिंदी के वायरल प्रश्नपत्र का मिलान किया गया तो यह स्पष्ट हो गया कि प्रश्नपत्र लीक हुआ है। इसके बाद जैक ने गिरिडीह और कोडरमा में एसआईटी का गठन किया। एसआईटी के गठन के कुछ ही घंटों के अंदर कोडरमा एसडीपीओ अनिल कुमार सिंह की टीम तह तक पहुंच गयी। फिर गिरिडीह से छह लोगों को

गिरफ्तार किया गया, जिसके बाद यह स्पष्ट हो गया कि मैट्रिक परीक्षा का प्रश्नपत्र गिरिडीह के स्ट्रॉंग रूम से चोरी हुआ था। यहां यह भी पता चला कि जिस बंडल से प्रश्नपत्र गायब हुआ था, उसे तिसरी बीडीओ अपने साथ लेकर गये थे और प्रश्नपत्र का उक्त बंडल फिर तिसरी स्थित अग्रवाल प्लस टू हाइस्कूल में पहुंचा था। कोडरमा एसडीपीओ ने बताया कि अभी जांच जारी है। कई बिंदुओं पर जवाब की तलाश की जा रही है।

18 लाख महिलाओं के साथ झारखंड सरकार ने किया विश्वासघात, भाजपा नहीं करेगी बर्दाश्त: राफिया नाज

आजाद सिपाही संवाददाता

रांची। भाजपा झारखंड प्रदेश की प्रवक्ता राफिया नाज ने हेमंत सरकार द्वारा 18 लाख महिलाओं की मईयां सम्मान योजना की राशि रोकने पर तीखा हमला करते हुए कहा कि यह सरकार महिलाओं के साथ सम्मान के नाम पर छल और विश्वासघात कर रही है। उन्होंने आरोप लगाया कि यह केवल एक झूठा वादा था कि सभी महिलाओं को मईयां सम्मान की राशि मिलेगी, जो सत्ता में आने के लिए किया गया था, इसलिए 18 लाख महिलाओं को अब तक एक भी रुपया नहीं मिला है। राफिया ने कहा, महिला सम्मान की बात करने वाली सरकार ने 18 लाख माताओं, बहनों और बेटियों के हक को कुचला है। मईयां सम्मान के तहत सरकार द्वारा जारी किये गये न तो हेल्पलाइन नंबर काम कर रहे हैं, ना ही वेबसाइट, और इन समस्याओं का समाधान करने के बजाय, सरकार केवल लोगों को ठगने में व्यस्त है।



उन्होंने कहा, सरकार द्वारा महिलाओं के अधिकारों को दबाया जा रहा है। यह सरकार महिलाओं को न तो न्याय दिला पा रही है, न शिक्षा और न ही सुरक्षा, बल्कि उन्हें छलने का काम जारी है। इसलिए अब तक न तो महिला

बजट, मईयां सम्मान के लिए पेश किया है, तो फिर 18 लाख महिलाओं को उनकी राशि क्यों नहीं दी गयी? क्या यह सरकार महिलाओं के सम्मान को तुकड़ाने का काम कर रही है?

उन्होंने यह भी कहा, महिलाओं के लिए लागू योजनाओं का उद्देश्य सिर्फ सत्ता में बैठने वालों को लाभ पहुंचाना नहीं होना चाहिए, यदि महिलाओं के सर्वाधिकारण के लिए यह योजनाएं बनायी गयी थी, तो फिर सरकार ने हकदारों तक क्यों पहुंचने ही नहीं दिया? राफिया ने स्पष्ट रूप से कहा, भाजपा इस मुद्दे पर संघर्ष करेगी, और सरकार को जवाबदेह बनायेगी। यह लाइफ सिर्फ 18 लाख महिलाओं के लिए नहीं, बल्कि हर महिला के लिए है।

बाबूलाल, अर्जुन मुंडा, संजय सेठ और प्रदीप वर्मा समेत 18 भाजपा नेताओं को राहत

हाइकोर्ट ने दिया युवा आक्रोश रेली के बाद दर्ज प्राथमिकी निरस्त करने का आदेश रांची (आजाद सिपाही)। झारखंड हाइकोर्ट से नेता प्रतिपक्ष बाबूलाल मरांडी, पूर्व मंत्री अमर कुमार बाउरी, रक्षा राज्य मंत्री संजय सेठ, राज्यसभा सांसद प्रदीप वर्मा, सांसद दीपक प्रकाश, सांसद दुल्लू महतो, प्रतुल शाहदेव समेत भाजपा के 18 नेताओं को राहत मिल गयी है। हाइकोर्ट ने मोरहाबादी में भाजपा के कार्यक्रम के दौरान पुलिस के साथ झड़प मामले में दर्ज प्राथमिकी को निरस्त करने का आदेश दिया है। बताते चलें कि वर्ष 2024 में भाजपा ने आक्रोश रेली का आयोजन किया था। इस रेली के दौरान भाजपा नेताओं और पुलिस के बीच झड़प हुई थी। भाजपा नेताओं के खिलाफ लालपुर थाने में विभिन्न धाराओं में प्राथमिकी दर्ज की गयी थी। आरोपियों के खिलाफ उपद्रव करने, दंगा भड़काने, सरकारी निर्देशों का उल्लंघन, सरकारी काम में बाधा डालने समेत अन्य धाराएं लगायी गयी थीं। मामले को लेकर नेताओं ने झारखंड हाइकोर्ट का दरवाजा खटखटाया था। सोमवार को झारखंड हाइकोर्ट के जस्टिस अनिल कुमार चौधरी की अदालत में इस मामले की सुनवाई हुई। कोर्ट में सुनवाई के बाद लालपुर थाने में दर्ज प्राथमिकी निरस्त करने का आदेश दिया।



प्रदर्शन का फाइल फोटो



गिरिडीह की घटना को लेकर भाजपा मुखर

■ नेता प्रतिपक्ष बाबूलाल ने पीड़ितों से की मुलाकात ■ रघुवर भी फॉर्म में, प्रशासन को दे डाली चेतावनी

आजाद सिपाही संवाददाता
गिरिडीह/ रांची। गिरिडीह के घोटखंड में हुई सांप्रदायिक हिंसा को लेकर भाजपा मुखर हो गयी है। एक तरफ पार्टी के नेता गिरिडीह में डेरा जमाये हुए हैं, तो दूसरी तरफ मंगलवार को विधानसभा में सरकार को घेरने की रणनीति भी तैयार की गयी है। उधर पूर्व मुख्यमंत्री रघुवर दास भी गिरिडीह पहुंचे और जिला प्रशासन को सख्त चेतावनी दे डाली।
बाबूलाल ने की प्रभावितों से मुलाकात : सोमवार को नेता प्रतिपक्ष बाबूलाल मरांडी ने घोटखंड में होली जुलूस पर पथराव और आमजन के शिकार पीड़ितों से मुलाकात कर घटना की पूरी जानकारी ली। उन्होंने कहा कि पीड़ितों ने जो बताया, वह रूढ़ कंत्राने वाली घटना थी और बहुत



ही दुर्भाग्यपूर्ण है। मरांडी ने सरकार की गलत बयानी की आलोचना की और कहा कि आज अपने ही देश में हिंदुओं को अपना त्योहार मनाने पर प्रताड़ित किया जा रहा



कर अंदर कर दिया गया।
विकास साहू के साथ मारपीट की निंदा : बाबूलाल मरांडी ने विकास साहू के साथ हुई मारपीट की भी निंदा की और कहा कि यह

पुराने रंग में दिखे रघुवर दास

उधर पूर्व मुख्यमंत्री रघुवर दास ने भी घोटखंडा पहुंच घटना की ली जानकारी ली। इस दौरान उन्होंने कहा कि राज्य में प्रशासन नाम की कोई चीज नहीं बची है। हमने भी पांच वर्षों तक सरकार चलायी है। हमारे कार्यकाल में किसी को हिम्मत नहीं थी दंगा-फसाद करने की। उन्होंने कहा कि घोटखंडा की घटना एक सोची-समझी साजिश है।

'ईट से ईट बजाने' की चेतावनी

बाद में रघुवर दास ने सोशल मीडिया साइट एक्स पर पोस्ट कर लिखा, जिहादी मानसिकता के लोगों का मनोबल बढ़ा हुआ है। यह तुष्टिकरण और वोट बैंक की राजनीति का परिणाम है। उस पर दुर्भाग्यपूर्ण यह है कि शासन-प्रशासन भी हिंदू पक्ष के निर्दोष लोगों को प्रताड़ित कर रहा है। यह हम बर्दाश्त नहीं करेंगे। पूर्व मुख्यमंत्री ने आगे कहा, सामाजिक सौहार्द का ठेका केवल हिंदू समाज ने नहीं लिया है। क्या अब हिंदू समाज को अपने त्योहारों पर जुलूस निकालने के लिए दूसरे समुदाय से अनुमति लेनी होगी? सड़क किसी की जागीर नहीं है। दूसरे समुदाय के पर्व में कोई हिंसा नहीं होती है। झारखंड में हिंदुओं के पर्व में हर बार हिंसा हो रही है।

गिरिडीह की घटना पर गरमायी सियासत सत्ताधारी पार्टी ने भाजपा के आरोपों को बताया तुष्टीकरण

आजाद सिपाही संवाददाता
रांची। होली के दौरान गिरिडीह में दो समुदायों के बीच हुई हिंसक झड़प को लेकर राजनीति गरमाने लगी है। घटना के बाद भारतीय जनता पार्टी के नेताओं के

राज्य में धार्मिक उन्माद फैलाना भाजपा का काम: मनोज पांडेय

आजाद सिपाही संवाददाता
रांची। होली के दौरान गिरिडीह में दो समुदायों के बीच हुई हिंसक झड़प को लेकर राजनीति गरमाने लगी है। घटना के बाद भारतीय जनता पार्टी के नेताओं के

आक्रामक रुख अपनाने के बाद सत्तारूढ़ झारखंड मुक्ति मोर्चा ने भी भाजपा नेताओं को समुदाय से ऊपर उठने की सलाह दी है। झामुमो प्रवक्ता मनोज पांडेय ने कहा कि पूर्व सीएम रघुवर दास हैं जो भाजपा विधायक दल के नेता बाबूलाल मरांडी, सांप्रदायिक सौहार्द बिगाड़ने की बजाय उन्हें केंद्र के पास बकाया 1 लाख 36 हजार करोड़ रुपये मांगने के लिए मुंह खोलना चाहिए।

राज्य में तुष्टीकरण की परकाष्ठा : शिवपूजन

गिरिडीह की घटना के बाद भाजपा ने पुलिस पर एक समुदाय पर लाठीचार्ज करने का आरोप लगाया। भाजपा के प्रदेश मीडिया प्रभारी शिवपूजन पाठक ने कहा कि पूरी सरकार, खासकर कांग्रेस-झामुमो का एकमात्र उद्देश्य समाज को बांटना है। उन्होंने कहा कि इंडिया गठबंधन की पार्टियों का उद्देश्य अल्पसंख्यक समुदाय को खुश करना है। अपना राजनीतिक आधार खोने के डर से ये लोग राज्य में एक पक्ष का समर्थन करते हैं और बहुसंख्यक समुदाय को दबाते हैं।

श्री महावीर मंडल बड़ा तालाब का वार्षिक चुनाव संपन्न राजीव रंजन मिश्रा मुख्य संरक्षक राम अनुज सिंह बने अध्यक्ष



श्री रामनवमी महोत्सव को धूमधाम से मनाने का निर्णय लिया गया

आजाद सिपाही संवाददाता
रांची। श्री महावीर मंडल बड़ा तालाब रांची की वार्षिक बैठक संरक्षक राजीव रंजन मिश्रा की अध्यक्षता में श्री दुर्गा मंदिर बड़ा तालाब में संपन्न हुई। बैठक में वर्ष 2025 श्री रामनवमी महोत्सव को धूमधाम से मनाने का निर्णय लिया गया। बैठक में श्री महावीर मंडल बड़ा तालाब रांची के संरक्षक राजीव रंजन मिश्रा ने कहा कि श्री महावीर मंडल के अंतर्गत आने

वाले सभी अखाड़ा के उस्ताद और खिलाड़ियों को श्री महावीर मंडल बड़ा तालाब रांची की ओर से सम्मान समारोह का आयोजन किया जायेगा। कहा कि सभी अखाड़ों के नेतृत्वकर्ता एवं उस्तादों को सम्मानित किया जायेगा। बैठक में 2024 की कमेटी को भंग कर नयी कार्यकारिणी की सर्व सहमति से गठन किया गया। बैठक में सर्व सहमति से राजीव रंजन मिश्रा, संजय सेठ (सांसद), डॉ प्रदीप वर्मा (राज्यसभा सांसद), दीपक प्रकाश (राज्यसभा सांसद) एवं वरिष्ठ समाजसेवी किशोर साहू को मुख्य संरक्षक बनाया गया। शंकर

दुबे, प्रणय कुमार, विनय सरावगी, रमेश सिंह और लकेश सिंह को संरक्षक बनाया गया। गोपाल पारीक, संदीप वर्मा, रंजीत उरांव और अभिषेक कुमार को संयोजक बनाया गया। वहीं राम अनुज सिंह को अध्यक्ष, रमेश केडिया को कार्यकारी अध्यक्ष, बंटी सिंह को मंत्री और विशाल मिश्रा, दीपू गाड़ी, नंद किशोर चांगल और मनोज शर्मा को उपाध्यक्ष बनाया गया। इसके अलावा प्रकाश पाल, गोपाल चांगल, रंजीत चौरसिया, इंद्र सिंह, राजू सिंह, मनीष कुमार और राजू पोद्दार सह-मंत्री, अरविंद सिंह को प्रचार-मंत्री, पिंटू चांगल

को सह-प्रचार-मंत्री और छोटू वर्मा को उस्ताद बनाया गया। साथ ही 21 सदस्यीय कार्यसमिति की घोषणा की गयी। बैठक में निर्णय लिया गया कि आगामी 03 अप्रैल को श्री महावीर मंडल बड़ा तालाब रांची के द्वारा राजधानी के विभिन्न क्षेत्रों के नेतृत्वकर्ताओं एवं अखाड़ाधारियों के लिए सम्मान समारोह का आयोजन किया जायेगा एवं उन्हें सम्मानित किया जायेगा। बैठक में मुख्य रूप से कैलाश केसरी, राज किशोर, सुनील गुप्ता, ज्योति शंकर साहू, सोनू सिंह, विश्वजीत बोस, प्रकाश चंद्र सिन्हा और विजय कुमार सहित सैकड़ों सदस्य मौजूद थे।

अर्जुन मुंडा जोरार बस्ती में पीड़ित परिवार से मिले सोनू मुंडा की मौत पर शोक जताया, न्याय का वादा किया

आजाद सिपाही संवाददाता
रांची। नामकुम के जोरार बस्ती में हुई हिंसक झड़प में सोनू मुंडा (47) की मौत के बाद सोमवार को पूर्व केंद्रीय मंत्री अर्जुन मुंडा पीड़ित परिवार से मिलने पहुंचे। उन्होंने मृतक के परिजनों से बातचीत कर उन्हें सांत्वना दी और न्याय का भरोसा दिलाया। परिजनों ने अर्जुन मुंडा को आपबीती सुनायी। जिस पर उन्होंने झारखंड के डीजीपी से बात कर आगे की कार्रवाई का आश्वासन दिया। उन्होंने मृतक की मां बुधन मुंडा, पत्नी नीली कुजूर, बेटे रुपल मुंडा, बेटा रुपाली, भाई अजय और विजय मुंडा को भरोसा दिलाया कि पुलिस जल्द ही आरोपियों को गिरफ्तार करेगी और सख्त कार्रवाई करेगी।
व्या है पूरा मामला : शनिवार को नामकुम खटाल और जोरार बस्ती के लोगों के बीच हिंसक झड़प हुई थी। इस घटना में जोरार निवासी सोनू मुंडा, सिंदू मुंडा और बिदू मुंडा गंभीर रूप से घायल हो गये थे। इलाज के दौरान सोनू मुंडा की मौत हो



मुंडा ने किया न्याय का वादा

पूर्व केंद्रीय मंत्री अर्जुन मुंडा ने इस घटना पर गहरा शोक व्यक्त किया और पीड़ित परिवार को हर संभव मदद का आश्वासन दिया। उन्होंने कहा कि दोषियों को जल्द गिरफ्तार कर सख्त सजा दिलायी जायेगी। इस दौरान पूर्व विधायक रामकुमार पाहन, भाजपा प्रदेश उपाध्यक्ष आरती कुजूर, ग्रामीण जिलाध्यक्ष विनय महतो धीरज, खिजरी मंडल अध्यक्ष अशोक मुंडा, सांसद प्रतिनिधि प्रमोद कुमार सिंह, रितेश उरांव, अशोक गोंप, रंजीत बड़ाइक, ज्ञानी मुंडा, रंजन मुंडा, श्याम मुंडा समेत कई स्थानीय लोग उपस्थित थे।
रांची-पुरलिया रोड जाम कर इसके विरोध में रविवार को स्थानीय लोगों ने शव के साथ



सोनू मुंडा

शंकराचार्य स्वामी सदानंद सरस्वती महाराज का नागरिक अभिनंदन 20 को

आजाद सिपाही संवाददाता
रांची। द्वारिका शारदा पीठाधीश्वर जगतगुरु शंकराचार्य स्वामी सदानंद सरस्वती महाराज का नागरिक अभिनंदन एवं प्रवचन आगामी 20 मार्च को हरमू रोड स्थित मारवाड़ी भवन रांची में होगा। शंकराचार्य अभिनंदन समारोह समिति के द्वारा महाराज अग्रसेन भवन के सभागार में आयोजित प्रेस वार्ता में समिति के मुख्य संयोजक समाजसेवी विनय सरावगी ने स्वामी सदानंद सरस्वती महाराज के नागरिक अभिनंदन एवं पूरे कार्यक्रम की विस्तृत जानकारी देते हुए बताया कि स्वामी सदानंद सरस्वती महाराज का रांची में पहली बार आगमन हो रहा है। उन्होंने बताया कि जगतगुरु शंकराचार्य स्वामी सदानंद सरस्वती महाराज स्वामी स्वरूपानंद के शिष्य हैं। स्वामी स्वरूपानंद के ब्रह्मलीन होने के बाद स्वामी सदानंद सरस्वती महाराज द्वारका शारदा पीठाधीश्वर के शंकराचार्य बने। शंकराचार्य के रांची आगमन की पूरी तैयारी कर ली गयी है।



शंकराचार्य 18 मार्च को राउरकेला से सड़क मार्ग से शाम 5 बजे रांची पहुंचेंगे। बिरसा चौक में शंकराचार्य का अभिनंदन एवं स्वागत होगा। वहां से मोटरसाइकिल के काफिले के साथ अरगोड़ा चौक हरमू रोड होते हुए महाराज अग्रसेन भवन में पहुंचेंगे। जहां उनका स्वागत एवं अभिनंदन किया जायेगा। शंकराचार्य जी महाराज अग्रसेन भवन में तीन दिनों तक प्रवास करेंगे और धर्मांतरियों को आशीर्वाद देंगे। स्वामी जी के भव्य अभिनंदन समारोह हेतु गठित संयोजक मंडल सदस्यों में बसंत

मितल, रवि शंकर शर्मा, ललित कुमार पोद्दार, सुरेश चंद्र अग्रवाल, विनोद कुमार जैन, अशोक पुरोहित, शिव शंकर साबू, मनोज बजाज, पवन शर्मा, मनोज चौधरी, पवन पोद्दार, प्रमोद अग्रवाल, प्रमोद सारस्वत, रमन बोडा, संजीव विजयवर्गीय, ललित ओझा, राजीव रंजन मिश्रा, राजेश गुप्ता, मुनल्लु नारायण, रमेश सिंह, कुणाल अजमानी, राजेश सिन्हा सन्नी, राजेश साहू, नंदकिशोर चंदेल, संजय जयसवाल को शामिल किया गया है। समिति के प्रवक्ता सह मीडिया प्रभारी संजय सराफ होंगे।

राशिफल	
डॉ एंके बेरा	943114351
मेघ	कावकन में अनपेक्षित परिस्थितियों के बावजूद कुछ तात्कालिक समस्याओं का समाधान हो सकेगा।
वृष	मन में घिबि आरंभ और दुर्भाग्यपूर्ण घटनाएँ, अप्रत्याशित खर्चों से नैतिक पीड़ा होगी।
मिथुन	हर्ष-विषाद की समाप्ति, अनेक विपत्तियों का समाधान होगा, मानसिक चिंता बहेगी।
कर्क	आर्थिक स्थिति सुदृढ़, रोजी-रोजगार के क्षेत्र में विपत्तियों व मानसिक तनाव कम होगा।
सिंह	नये लोगों से संपर्क, महिला क्षेत्र के माध्यम से लाभ, शुभ समाचार मिलेगा।
कन्या	विपरीत स्थितियों में सुधार, सामाजिक-सांख्यिक विकास, खर्चों पर विजय मिलेगी।
तुला	सरकारी सेवा से जुड़े हैं तो आपको अनुकूल परिस्थितियों का लाभ मिलेगा।
वृश्चिक	कठिने परिश्रम-समर्पण अर्थक करना पड़ेगा, हर काम में अडचन आयेगी।
धनु	सरकारी उच्चाधिकारियों पर निजी प्रभाव शक्ति बहेगी, नवीन व्यापारिक योजना सफल।
मकर	रोजगार की दिशा में कठोरता की आवश्यकता रहेगी, निराशा दूर होगी।
कुंभ	धन एवं सुख की प्राप्ति होगी, छोड़े परिश्रम से ही अमीर बन सकते हैं।
मीन	गुले बिस्ते प्रसंग पुनर्जागरित होगा, परिश्रम से महत्त्वपूर्ण काम पूरा होगा।

झारखंड में 20 तक मौसम में जारी रहेगा उतार-चढ़ाव रांची (आजाद सिपाही)।
झारखंड में 20 मार्च तक मौसम में उतार-चढ़ाव जारी रहेगा। राज्य के किसी जिले में धूप तो किसी में हल्की बारिश होगी। इसका असर लोगों के स्वास्थ्य पर भी पड़ेगा। वहीं मौसम विभाग के अनुसार 18 मार्च को कई जिलों में आंशिक बादल छाये रहेंगे, जबकि 20 मार्च को दक्षिणी, उत्तर-पश्चिमी और इससे लगे राज्य के मध्यवर्ती जिलों में हल्की बारिश होने की संभावना है। सोमवार को रांची और आसपास के इलाकों में आंशिक बादल छाये रहें। बादल की वजह से तापमान में एक डिग्री की कमी हुई। रांची में अधिकतम तापमान 36.6 और न्यूनतम तापमान 20.6, जमशेदपुर में 40.6 और 21.8, डालटेनगंज में 37.6 और 20.2 और बोकारो में अधिकतम 36.5 और न्यूनतम तापमान 22.1 डिग्री सेल्सियस रिकॉर्ड किया गया।



धनबाद मेडिकल कॉलेज अस्पताल में कीमोथेरेपी सह डे केयर यूनिट शुरू

राज्य के स्वास्थ्य मंत्री ने वीडियो कांफ्रेंसिंग के जरिये किया उद्घाटन

आजाद सिपाही संवाददाता

धनबाद। धनबाद मेडिकल कॉलेज अस्पताल (डीएमसीएच) में सोमवार को कैंसर मरीजों के लिए छह बेड वाले कीमोथेरेपी सह डे केयर यूनिट शुरू किया गया। पीजी ब्लॉक स्थित रेडियोथेरेपी विभाग में स्थापित इस यूनिट का राज्य के स्वास्थ्य मंत्री इरफान अंसारी ने वीडियो कांफ्रेंसिंग के माध्यम से उद्घाटन किया। यह राज्य के किसी भी सरकारी अस्पताल में पहली ऐसी सुविधा है, जिससे कैंसर मरीजों को लाभ मिलेगा। इस डे केयर यूनिट में उन मरीजों को भर्ती किया



डीएमसीएच में बना छह बेड वाले कीमोथेरेपी सह डे केयर यूनिट।

जाएगा, जिन्हें कीमोथेरेपी की आवश्यकता होती है। इसके अलावा हीमोफीलिया और थैलेसीमिया के मरीजों को भी यहां इलाज मिलेगा। मरीज यहां भर्ती

यूनिट शुरू कर दिया गया है। इसके लिए कर्मचारियों की भी व्यवस्था की जा गई है। उन्होंने बताया कि फिलहाल यह यूनिट छह बेड का है। पर आने वाले दिनों में इसे 10 बेड तक विस्तार किया जाएगा। कहा कि इस यूनिट की स्थापना डीएमसीएच के लिए एक बड़ी उपलब्धि है। इससे कैंसर के मरीजों को राहत मिलेगी। कहा कि भविष्य में अस्पताल में चिकित्सा सुविधाओं का और विस्तार किया जाएगा। बताते चलें कि 700 बेड वाले मेडिकल अस्पताल में डे केयर की सुविधा उपलब्ध नहीं थी। जिस कारण

यहां हीमोफीलिया के मरीजों को भर्ती कर इलाज करने में परेशानी होती है, क्योंकि इंजेक्शन लगाने के बाद उन्हें दो-चार घंटे रखना होता है। इसी तरह थैलेसीमिया के मरीजों को उनकी ही देर भर्ती करना होता है, जितनी देर उन्हें खून चढ़ता है। अब डे केयर यूनिट शुरू हो जाने से मरीजों को इस तरह की परेशानी से छुटकारा मिलेगा। इस मौके पर मेडिकल कॉलेज के प्राचार्य डॉ एस्के चौरसिया, बायोकेमिस्ट्री के विभागाध्यक्ष डॉ एस्के वर्मा, शिशु रोग विभागाध्यक्ष अविनाश कुमार आदि मौजूद रहे।

झपकी आते ही पानी टैंकर से भिड़ा ट्रेलर, एक की मौत, दो अन्य घायल

आजाद सिपाही संवाददाता

धनबाद। बरवाअड्डा थाना क्षेत्र के जोड़ापीपल स्थित राष्ट्रीय राजमार्ग 19 पर सोमवार को एक ट्रेलर और पानी टैंकर के बीच हुई भीषण टक्कर में एक की मौत हो गयी। उसकी पहचान सुभाष साव के रूप में हुई है। वह एसडीसी इंफ्रा कंपनी में कार्यरत था। जबकि इसी हादसे में टैंकर चालक दीपक कुमार और ट्रेलर चालक बिनोद यादव गंभीर रूप से घायल हो गये। दोनों को धनबाद के एसएनएमएमसीएच अस्पताल में भर्ती कराया गया है, जहां उनका इलाज चल रहा है। इस बाबत बरवाअड्डा थाना के एसआई बिनोद राम ने बताया कि दुर्घटना की सूचना मिलने के बाद पुलिस घटनास्थल पर पहुंची और तीनों को धनबाद के एसएनएमएमसीएच लाया गया, जहां डॉक्टरों ने सुभाष को मृत घोषित कर दिया। जबकि



दीपक और बिनोद की हालत गंभीर बनी हुई है। पुलिस ने दुर्घटनाग्रस्त वाहनों को जब्त कर आगे की कार्रवाई शुरू कर दी है। उधर, मृतक के परिजन ने बताया कि सुभाष पिछले तीन सालों से एस डीसी इंफ्रा कंपनी में कार्यरत था और एनएच 19 में लगे पौधों में पानी देने का काम करता था। वारदात वाले समय में भी वह

संपत्ति विवाद को लेकर व्यक्ति ने की खुदकुशी

धनबाद (आजाद सिपाही)। सदर थाना अंतर्गत बरटांड के सीपी सिंह इंकलेव में स्थित अपने फ्लैट में एक व्यक्ति ने खुदकुशी कर ली। सोमवार को घर के कमरे से पुलिस ने उसका शव फंदे से झूलता बरामद किया। मृतक की पहचान राजीव सिंह के रूप में हुई है। धनबाद पुलिस ने शव को कब्जे में लेकर पोस्टमार्टम के लिए सीएनएमएमसीएच भेजने के साथ ही मामले की जांच शुरू कर दी है। जानकारी के मुताबिक परिवार में संपत्ति विवाद को लेकर राजीव सिंह तनाव में चल रहे थे। पिछले एक साल से राजीव सिंह कंस्ट्रक्शन कंपनी में कार्यरत थे। इससे पहले विगत 25 सालों तक दवा कंपनी में कार्य कर चुके थे। राजीव सिंह अपनी मां के साथ



सीपी सिंह इंकलेव में रहते थे। मृतक की मां सावित्री सिंह ने बताया कि पारिवारिक विवाद के कारण उनका पुत्र तनाव में था। उनका बिनोद नगर में भी आवास है जहां पत्नी और उसके बच्चे रहते हैं। उधर, घटना की सूचना पाकर भाजपा नेता मनोज मालाकार मृतक के आवास पहुंचे और पुलिस को मामले की जानकारी दी। उन्होंने बताया कि राजीव सिंह उनके मित्र थे।

हम जनता की सेवा के लिए प्रतिबद्ध: मंत्री योगेंद्र प्रसाद

मंत्री योगेंद्र प्रसाद से मिलकर जन समस्याओं से अवगत कराया

ललपनिया (आजाद सिपाही)। राज्य के पेयजल एवं स्वच्छता विभाग के मंत्री योगेंद्र प्रसाद से मुरुबंदा स्थित आवास पर जाकर साडम पश्चिमी पंचायत के पंसस विष्णु लाल सिंह ने सोमवार को मुलाकात की और उन्हें जनसमस्याओं से अवगत कराया। पंसस ने अपने पंचायत क्षेत्र के विभिन्न समस्याओं को मंत्री के समक्ष रखा। इस पर मंत्री जी ने समाधान की गंभीरतापूर्वक सुनने के बाद संबंधित विभागों के अधिकारियों को जनहित के मुद्दों



को प्राथमिकता देते हुए जल्द से जल्द सभी समस्याओं का निराकरण करने का निर्देश दिया। कहा कि हम जनता की सेवा के लिए प्रतिबद्ध हैं। उनकी परेशानियों का त्वरित समाधान किया जाएगा। हम हर संभव प्रयास कर रहे हैं कि किसी भी नागरिक को असुविधा ना हो।

फर्नीचर की दुकान में लगी आग



झरिया (आजाद सिपाही)। पाथरडीह थाना अंतर्गत केके गेट स्थित परी फर्नीचर नामक लकड़ी की एक दुकान में सोमवार की सुबह 10 बजे आग लग गई। देखते ही देखते आग ने विकराल रूप धारण कर लिया। आग इतनी भयानक थी की दूर-दूर तक लपटें और धुएं का गुबार दिखाई दे रहा था। स्थानीय लोगों ने घटना की जानकारी अग्निशमन विभाग और नजदीकी थाने को दी। खबर पाते ही मौके पर पहुंची फायर ब्रिगेड की गाड़ियों ने करीब 40 मिन्ट बाद आग पर काबू पा लिया। हालांकि इसमें किसी प्रकार की जनहानि नहीं हुई। पर हजारों रुपये के सामान जल गये। आग से हुए नुकसान का आकलन किया जा रहा है। दुकानदार सोमनाथ गुप्ता ने आशंका जताई है कि शॉर्ट सर्किट से आग लगी हो सकती है।

25 साल बाद कलाकारों का समागम: अकादमी ऑफ फाइन आर्ट्स में समन्वय प्रदर्शनी आयोजित



धनबाद (आजाद सिपाही)। समय बदलता है, जिंदगी नई राहों पर चल पड़ती है, लेकिन दोस्ती और कला की जड़ें हमेशा गहरी बनी रहती हैं। इसी भावनात्मक जुड़ाव और कला के प्रति समर्पण को दर्शाने के लिए गवर्नमेंट कॉलेज ऑफ आर्ट एंड क्राफ्ट के 1999 बैच के पूर्व छात्रों ने समन्वय नामक एक विशेष कला प्रदर्शनी का आयोजन किया। 10 से 17 मार्च तक आयोजित होने वाली इस प्रदर्शनी में 70 पूर्व छात्रों में से 30 कलाकारों की पेंटिंग और मूर्तियां प्रदर्शित की गईं। कलाकारों ने कला की विभिन्न विधाओं जैसे जल रंग, ऐक्रेलिक, मिश्रित मीडिया, चारकोल, सिरेमिक पेंटिंग, कांस्य और एल्युमिनियम की मूर्तियों में अपना हुनर दिखाया। उक्त जानकारी कलाकार सुब्रत कुंडू ने दी। इसके अलावा इस कला संगम में तीन दिवंगत कलाकारों अरिंदम सरकार, विवेकनाथ पंडित और सोमा बसु को विशेष श्रद्धांजलि दी गई। कलाकार राजेश चक्रवर्ती द्वारा बनाई गई इन तीनों की डिजिटल पेंटिंग प्रदर्शनी में आकर्षण का केंद्र रही। इस प्रदर्शनी में कला जगत के कई गणमान्य व्यक्ति शामिल हुए और इस पहल की सराहना की। इसके अलावा, कॉलेज के पूर्व प्रोफेसरों को भी सम्मानित किया गया, जिन्होंने इन कलाकारों को मार्गदर्शन दिया था। प्रदर्शनी में रूपा पाल, साहित्य मंडल, राजेश दत्त, पार्थ दास, पलाश दास, अर्नव चटर्जी, अमित चटर्जी, अजन साहू, असीम दास, वासुदेव पाल सहित कुल 30 कलाकारों ने अपनी कला का प्रदर्शन किया।

दिव्य अखंड ज्योति कलश यात्रा में शामिल हुई झरिया विधायक

बस्ताकोला/धनबाद (आजाद सिपाही)। झरिया के बस्ताकोला मंडल स्थित गायत्री शक्तिपीठ में आयोजित शक्ति संवर्धन गायत्री महायज्ञ एवं दिव्य अखंड ज्योति कलश रथ यात्रा में विधायक रागिनी सिंह भी शामिल हुईं। इस अवसर पर विधायक ने कहा कि कलश रथ यात्रा में सहभागी होकर खुद को धन्य महसूस कर रही हूँ। यह आयोजन ना केवल आध्यात्मिक का प्रतीक है, बल्कि समाज में नैतिक



जागरूकता लाने का भी एक सशक्त माध्यम है। यह यज्ञ सभी को शांति, शक्ति और सद्बुद्धि प्रदान करे। वहीं, कलश यात्रा में सर्व धर्म

अवैध कोल बाइकर्स गैंग का तांडव, तीन घायल

महुदा (आजाद सिपाही)।

अवैध कोल बाइकर्स गैंग ने मधुवन थाना क्षेत्र के खरखरी रेलवे पुल पर सोमवार को जमकर उपद्रव मचाया। इससे एक बाइक में सवार तीन लोग गंभीर रूप से घायल हो गये। जानकारी के मुताबिक इस दिन सुबह नवागढ़ निवासी विमल लाला की पुत्री खुशी कुमारी और उसकी एक सहेली बबली कुमार बाइक से अपने एक रिश्तेदार के साथ कतरास ट्यूशन जा रही थी। जैसे ही वे लोग खरखरी रेलवे पुल के पास पहुंचे तभी एक युवक फुलारीटांड की ओर से बाइक पर कोयला लाद कर तेज रफ्तार में जाने के क्रम में उनकी बाइक को टक्कर मार दिया। इस घटना में खुशी, बबली और संतोष श्रीवास्तव बुरी तरह घायल हो गये। इसमें खुशी को ज्यादा चोट आई है। उसका एक पैर और हाथ टूट गया है। आनन-फानन में तीनों को स्थानीय लोगों ने कतरास के एक निजी अस्पताल भेजा, जहां और, घटना से आक्रोशित लोगों ने बाइक सवार युवक अजय यादव को पड़कर पुलिस के हवाले कर



दिया। पुलिस उसे गिरफ्तार कर अपने साथ थाना ले गई। हालांकि इसी बीच आक्रोशित भीड़ में से किसी ने घटनास्थल पर प्रयुक्त बाइक को आग के हवाले कर दिया। साथ ही नवागढ़-महुदा मोड़ रोड को जाम कर मुआवजे की मांग करने लगे। इसकी सूचना मिलते ही मधुवन थाना प्रभारी धर्मेन्द्र कुमार दल-बल के साथ घटनास्थल पहुंच गये और उपस्थित लोगों को समझाने की कोशिश की। लेकिन लोगों को बढ़ते आक्रोश को देखते उन्होंने सोनारडीह, धमाबांध, खरखरी, महुदा थाना सहित अन्य थानों की पुलिस को बुला लिया। देखते ही देखते पूरा इलाका पुलिस छावनी में तब्दील हो गया। इस विच बाघमारा विधायक शत्रुघ्न महतो भी घटनास्थल पर पहुंचे। उन्होंने गायलों के उपचार के लिए हर संभव मदद करने का भरोसा दिया।

महिलाओं ने कोलियरी कर्मियों को बंधक बनाकर किया प्रदर्शन

महुदा (आजाद सिपाही)। बिजली संकट से जूझ रही मुरुलीडीह और महुदा बस्ती की महिलाएं सोमवार को सड़क पर उतर गयीं। तीन महीने से अंधेरे में डूले इलाके में बिजली आपूर्ति बाधित होने के कारण महिलाएं कोलियरी परिसर में प्रदर्शन करने लगीं। आक्रोशित महिलाओं ने

कोलियरी के फोरमैन पीएन तिवारी, कर्मी कृष्णा रजक और उदय सिंह को बंधक बना लिया और व्यवस्था सुधारने की मांग की। उनका कहना था कि मुरुलीडीह कोलियरी का ट्रांसफार्मर तीन महीने से जला हुआ है। वार्ड सदस्य बेबी देवी ने कहा कि इलाके में केवल चार

OFFICE OF THE DEPUTY COMMISSIONER, CHATRA, JHARKHAND (DISTRICT DEVELOPMENT SECTION)

Memo No-VI-DMFT-42/2024/139 Dated-12/03/2025

CORRIGENDUM NOTICE

In reference to RFP No. 2/2024-25 Dated 25.02.2025, published vide PR No- 347282 Dated 27.02.2025, the corrigendum notice is hereby released with modified terms and conditions as per following details:

Section/ Page No.	Content of RFP	Change
Section-6 (Eligibility Criteria) (Point No. 2) (Page No. 6)	The applicant should have a minimum average annual turnover from Development consultancy/ Development Advisory of Rs. 5 Crores from Indian operations over the last three FYs (FY 21-22, 22-23, 23-24)	The applicant should have a minimum average annual turnover from consultancy/ Advisory services of Rs. 5 Crores from Indian operations over the last three FYs (FY 21-22, 22-23, 23-24)
Section-6 (Eligibility Criteria) (Point No. 4) (Page No. 7)	The Applicant should be able to demonstrate 3 years of experience working in conceptualising, implementing and monitoring projects in Agriculture/Irrigation/Skill Development/Health/Infrastructure Development/Education/Women and Child Welfare/Environment preservation and pollution control measures	The Applicant should be able to demonstrate 3 years of experience working in conceptualising/ implementing/ monitoring projects in Agriculture/Irrigation/Skill Development/Rural Development/Health/Infrastructure Development/Education/Women and Child Welfare/Environment preservation and pollution control measures
Section-6 (Eligibility Criteria) (Point No. 7) (Page No. 7)	Possessing a valid ISO 9001:2015& ISO 45001:2018 Certificates	Possessing a valid ISO 9001:2015/ISO 14001:2015/ ISO 27001:2013 Certificates
Section-9 Technical Evaluation Criteria (Point A (a)) (Page No. 23)	The Applicant shall have experience of working on development projects in India in following sectors. <ul style="list-style-type: none"> Health and Nutrition - Maximum 6 Marks (0.5 marks for Each Work Order/ Completion Certificate) Education - Maximum 6 Marks (0.5 marks for Each Work Order/ Completion Certificate) Agriculture & Livelihood - Maximum 6 Marks (0.5 marks for Each Work Order/ Completion Certificate) Energy/ Environment/Pollution Control Measures/ Infrastructure - Maximum 6 Marks (0.5 marks for Each Work Order/ Completion Certificate) Professional Development Course/Training/ Skill Development/ Capacity Building - Maximum 3 Marks (1 marks for Each Work Order/ Completion Certificate) Documentary Making and Web/IT - Maximum 3 Marks (1 marks for Each Work Order/ Completion Certificate) Note: Only government work orders with completion certificate to be considered for experience.	The Applicant shall have experience in <ul style="list-style-type: none"> Health and Nutrition/ Education/ Agriculture & Livelihood/ Pollution Control Measures/ Infrastructure/ Professional Development Course/Training/ Skill Development/ Capacity Building - related projects to the Government of India or State Governments/District Administration. 3 marks for each project undertaken with a maximum of 30 marks.
Section-9 Technical Evaluation Criteria (Point A (b)) (Page No. 23)	The Applicant shall have experience in providing consultancy services for full-time PMU or other government programs engaging human resources. <ul style="list-style-type: none"> For every project undertaken 2.5 marks for each project with a maximum of 10 marks. 	The Applicant shall have experience in providing consultancy services for full-time PMU or other government programs engaging human resources. <ul style="list-style-type: none"> For every project undertaken 5 marks for each project with a maximum of 10 marks.
Section 7. Instructions To The Applicants & General Conditions of Contract (Point No. -VII Page No. -8)	The demand draft of RFP document fees should be submitted along with the Proposal. Proposals received without or with inadequate RFP Document fees shall be rejected.	Deleted

PR 348568 Rural Development (24-25).D

DDC-Cum-Member Secretary DMFT Chatra

